

(CD-83) ૧ – વચનબળનું જીવતું જાગતું

વચનબળનું જીવતું જાગતું વરદાન છું,
પરમ જ્યોતિ સ્વરૂપ સિદ્ધ ભગવાન છું. -વચનબળનું...

આંસુ ભરી ધરા છું, કરુણાની કથા છું,
શ્રીમદની કૃપા છું, ધર્મની વ્યથા છું.

પૂર્વની દિશા છું, જગતની બલા છું,
નિસ્પૃહી સ્પૃહા છું, આત્માની કલા છું.

જગતભરનું દુઃખ છું, વિશ્વ પુણ્ય-પાપ છું,
જ્ઞાનનો પ્રતાપ છું, બુદ્ધિનું બામ છું.

લંકેશ્વરી વિદ્યા છું, બજરંગનું અણું છું,
યોગેશ્વરી વેણું છું, 'દાદા'નું પરમાણું છું.

આત્મ-ગુણનું જૂથ છું, અરૂપીનું યુદ્ધ છું,
અશુદ્ધિમાં શુદ્ધ છું, સ્વયં-સિદ્ધ બુદ્ધ છું.

વાયુનો કાય છું, આંખની હોકર છું,
ફૂલની હથોડી છું, પ્રેમનું ચરણ છું.

ક્ષાત્ર-બીજ તે જ છું, અહિંસક શૌર્ય છું,
અરિહંતી વાણી છું, ગુર્જર ગૌરવ છું.

શૂળીએ વધારેલ, શ્રીફળની શેષ છું,
અનાદિ – અનંતનું, ઋણાનુબંધ છું.

અ-સંસારી છું, બોલતું મૌન છું,
જાગી ચૂક્યું 'સ્વપ્ન' છું, હારેલો વિજય છું.

ગંગાની લહર છું, દુશ્મનીમાં મિત્ર છું,
જમનાનો કાંઠો છું, કર્મનું ચિત્ર છું.

હિમાલયની આગ છું, હીમનો દાવાનળ છું,
'સમ-ભાવી' ધર્મ છું, અવસ્થાનો 'મર્મ' છું.

કુરાની દીવાલ છું, મંદિરની માળ છું,
'હું શુદ્ધાત્મા છું', અ-જપા જાપ છું.

